



ДА СЕ ОБЈАВИ ВЕДНАШ

Петок, 31 август, 2007

Канцеларија за комуникации: +389 (0)2 308-0446

Мобилен телефон: +389 (0)70 367 547

Email: bvelickovska@usaid.gov

<http://macedonia.usaid.gov>

СООПШТЕНИЕ ДО МЕДИУМИТЕ 1500 ТОНИ РЕЦИКЛИРАН И ИЗВЕЗЕН ПЛАСТИЧЕН ОТПАД

Проектот на УСАИД за рециклирање на пластика ја катализира индустријата на рециклирање на пластиката во Македонија. Само во текот на овој месец проектот обезбеди 25 илјади долари за компаниите за рециклирање во Македонија за да им помогнат да инвестираат во нова опрема и алати за процесирање на употребени пластични шишиња. Осумте добитници на грантови се: Еко Ерас - Велес, Провавил - Скопје, Сончев Рид - Шлегово, Еко Флор - Боговиње, Муамед АГ - Гостивар, ЈП Чистота и зеленило и Баском ИНД- Куманово, ЕРХ Пластика- Скопје и ЈКП Пролетер- Ресен. Тие беа селектирани врз основа на износот на собрани пластични шишиња, нивниот организационен капацитет и предложените инвестиции.

"Целта на оваа финансиска помош е да се зајакне тековното собирање на пластика и да се прошири програмата низ цела Македонија што ќе доведе до понатамошен развој на економски исплатлива програма за рециклирање на пластика" – вели г-дин. Љупчо Аврамовски, директорот на Проектот на УСАИД за рециклирање на пластика."Програмата за развој на бизнисот ќе обезбеди основи за трајност на проектот за рециклирање на пластицата во Македонија" вели г-дин. Аврамовски.

Македонија, преку помошта на УСАИД покажува значаен напредок во рециклирање на пластиката во споредба со минатата година. Количината на собраната и рециклирана пластика пораснала на близу 1500 тони годишно, создавајќи над 600 000 долари во извоз и пораст од 50% во споредба со минатата година. Се очекува собирањето да се зголеми значајно кога општините ќе заземат поактивна улога во организирањето на програма за примарно селектирање на пластичниот отпад. Во моментов, тимот на Проектот на УСАИД за рециклирање на пластика работи со четири селектирани пилот општини - Струмица, Кочани, Гостивар и Карпош - во имплементирањето на Општинска програма за рециклирање на пластика.

Проектот на УСАИД за рециклирање на пластика вклучувајќи ги и претходните три фази, има инвестирано повеќе од 150 000 долари од 2003 година и планира да инвестира 1 милион долари во текот на следните две години.

БЕЛЕШКА ЗА УРЕДНИЦИТЕ:

Од 1993 година, американскиот народ преку УСАИД инвестираше во Македонија над 450 милиони долари. Во моментов се имплементираат преку 25 проекти кои вредат повеќе од 25 милиони долари годишно. Овие проекти имаат за цел да ја поддржат транзицијата на Македонија кон пазарна економија и мултиетничко демократско општество. Тие содржат иницијативи за забрзување на економскиот раст, развивање на демократски институции и едуцирање на граѓаните за потребите на модерната економија. УСАИД обезбедува економска и хуманитарна помош во повеќе од 100 земји. За повеќе информации, посетете ја следнава веб страница: <http://macedonia.usaid.gov>.